

वारिस कीन विसारि (३२)

साहु सदिड़ो करे थो हर वार

मुंहिजा साई ओ मुंहिजा साई।

प्राणु पल पल करे थो पुकार

मुंहिजा साई ओ मुंहिजा साई॥

दर्शन लाइ तुंहिजे दिलिड़ी दीवानी दिलिड़ी दीवानी

बन बन भटिका थीं मां बेगानी मां बेगानी

कूज वागियां कुरलाए कयां थी

क्रोड़ करुण किलकार—ओ॥ १॥

वाइड़ी थी मां वणनि पुछां थी वणनि पुछां थी

बाण लगल पखी अ वांगे लुछां थी वांगे लुछां थी

हाय हाय अखिड़ियुनि आदो छाये

राति दीहां अन्धकार—ओ॥ २॥

नाथ निमाणी कीन भुलाइजि कीन भुलाइजि

नींह निबल सां नींहड़ो निबाहिजि नींहड़ो निबाहिजि

तो बिनु मुंहिजो कोई न आहे

कांहिली अ जा करतार—ओ॥ ३॥

पेर भरे आउ अंडणि प्यारा अंडणि प्यारा

सिर जा साई सुहग सचारा सुहग सचारा

मांदी अ सां हाणे कजि तूं न माणा
महिर भरिया मनठार—ओ॥४॥

मधुर मूरति तुंहिजी जीअ में जड़ी आ जीअ में जड़ी आ
करुणा कथा तुंहिजी आंडनि अड़ी आ आंडनि अड़ी आ
सूरनि साणो कयो अथमि साई
सिघिड़ो लहिजि सम्भार—ओ॥५॥

लीला थलिड़ा लाल निहारे लाल निहारे
हर हर विहां भी पाणु विसारे पाणु विसारे
चरण चिहनड़ा गोले गोले
भाकुर पायां लख वार—ओ॥६॥

कहिड़े कुंज में लिक्कीं तूं प्यारा लिक्की तूं प्यारा
प्रघटु थी हाणे प्राण प्यारा प्राण प्यारा
परेशानु करि ना पलइ लगी अ खे
वारिस कीन विसारि—ओ॥ ७॥

दर्शनु देई दिलि दिलिबर ठारी दिलिबर ठारी
सहिचरि रूप में कोकिल प्यारी कोकिल प्यारी
गरीबि श्रीखण्डि गढ़िजी सेवा सजाइनि
साकेत जी सरकार—ओ॥८॥